

പതിനാലാം കേരള നിയമസഭ

രണ്ടാം സമ്മേളനം

നക്ഷത്രചിഹ്നമിടാത്ത ചോദ്യം നം. 1439

03/10/2016 -ൽ മറുപടിക്ക്

ക്യാൻസർ രോഗം

<u>ചോദ്യം</u>	<u>മറുപടി</u>
<p>ശ്രീ.പി.ഉബൈദുള്ള</p>	<p>ശ്രീമതി . കെ.കെ. ശൈലജ ടീച്ചർ (ആരോഗ്യവും സാമൂഹ്യനീതിയും വകുപ്പുമന്ത്രി)</p>
<p>(എ) സംസ്ഥാനത്ത് ക്യാൻസർ രോഗം വർദ്ധിച്ചുവരുന്ന സാഹചര്യത്തിൽ മെച്ചപ്പെട്ട ചികിത്സാ സൗകര്യങ്ങൾ ഏർപ്പെടുത്തുന്നതിനും രോഗം നേരത്തെ കണ്ടെത്തുന്നതിനും എന്തെല്ലാം സൗകര്യങ്ങളാണ് ഏർപ്പെടുത്തിയിട്ടുള്ളത്; വിശദീകരിക്കാമോ;</p>	<p>(എ) സംസ്ഥാനത്ത് ക്യാൻസർ രോഗം വർദ്ധിച്ചുവരുന്നതായാണ് റീജിയണൽ കാൻസർ സെന്ററിന്റെ കണക്കുകൾ സൂചിപ്പിക്കുന്നത്. എന്നാൽ വർദ്ധിച്ചുവരുന്ന രോഗികളുടെ ബാഹുല്യത്തിന് ആനുപാതികമായി സർക്കാർ മേഖലയിൽ അർബുദ രോഗ ചികിത്സാ കേന്ദ്രങ്ങൾ അപര്യാപ്തമാണ്. ഈ അവസ്ഥയ്ക്കൊരു മാറ്റം വരുത്തുന്നതിനായി എല്ലാ ജില്ലയിലും ഒരു പ്രധാന ആശുപത്രിയിൽ കീമോ തെറാപ്പി ഉൾപ്പെടെയുള്ള ക്യാൻസർ ചികിത്സാ സംവിധാനങ്ങൾ സജ്ജീകരിക്കുന്നതിന് ആരംഭിച്ച പദ്ധതിയാണ് ജില്ലാ ക്യാൻസർ കെയർ പദ്ധതി. ആരോഗ്യ വകുപ്പിലെ ക്യാൻസർ ചികിത്സാ വിദഗ്ധരുടെ ട്രാൻലേം കണക്കിലെടുത്ത് നിലവിലുള്ള ഡോക്ടർമാർക്ക് റീജിയണൽ ക്യാൻസർ സെന്ററുകളിൽ പരിശീലനം നൽകി ഈ സെന്ററുകളിൽ വിന്യസിച്ചിട്ടുണ്ട്. ഈ സെന്ററുകളിലൂടെ നാളിതുവരെ 1500 ൽ അധികം ക്യാൻസർ കേസുകൾ കണ്ടെത്തുകയും 1600 ൽ അധികം കീമോ തെറാപ്പികൾ നൽകുകയും ചെയ്തിട്ടുണ്ട്. ഇതിനു പുറമെ എല്ലാ ജില്ലാ ആശുപത്രികളിലും ഡന്തൽ വിഭാഗത്തിനോടനുബന്ധിച്ച് വദനാർബുദ നിർണ്ണയ ക്ലിനിക്കുകൾ ആരംഭിച്ചിട്ടുണ്ട്. (Oral detection clinics) ഗ്രാമ പ്രദേശങ്ങളിൽ ക്യാൻസർ നിർണ്ണയ ക്യാമ്പുകളും എല്ലാ സാമ്പത്തിക വർഷവും നടത്തി വരാറുണ്ട്.</p> <p>റീജിയണൽ ക്യാൻസർ സെന്റർ ആർ.സി.സിയിൽ ഓരോ വർഷവും രജിസ്റ്റർ ചെയ്യപ്പെടുന്ന കാൻസർ രോഗികളുടെ എണ്ണത്തിൽ വർദ്ധനവ് ഉണ്ടാകുന്നതായാണ് കാണുന്നത്. മറ്റു കാരണങ്ങൾക്കു പുറമെ കാൻസർ ജീവിതശൈലിയുമായി ബന്ധപ്പെട്ട ഒരു രോഗമാണ്. അതിനെ പല വിധത്തിലും നിയന്ത്രിക്കുന്നതിന് സംവിധാനങ്ങൾ ആർ.സി.സി ആവിഷ്കരിച്ചുവരുന്നുണ്ട്. ജനങ്ങളെ ഈ രോഗത്തെക്കുറിച്ച് ബോധവൽക്കരിക്കുകയും നല്ലതായ ജീവിതശൈലി അവലംബിക്കുന്നതിനുള്ള ബോധവൽ-</p>

കരണവും ആർ.സി.സിയുടെ കമ്മ്യൂണിറ്റി ഓക്കോളജി വിഭാഗം മുൻകൈ എടുത്ത് നടത്തിവരുന്നു. ഇതു കൂടാതെ നമ്മുടെ നാട്ടിൽ കൂടുതലായി കണ്ടുവരുന്ന വദനാർബുദം, സ്കനാർബുദം, ഗർഭാശയഗള കാൻസർ മുതലായവ നേരത്തേ കണ്ടുപിടിക്കുന്നതിനുള്ള ക്യാമ്പുകളും പരിശീലന പദ്ധതികളും ആർ.സി.സി നടത്തിവരുന്നു. സ്കനാർബുദ ബോധവൽക്കരണ മാസമായ ഒക്ടോബർ മാസത്തിൽ പരമാവധി ബോധവൽക്കരണ ക്ലാസ്സുകളും പരിശീലന പദ്ധതികളും ആർ.സി.സി സംഘടിപ്പിക്കാറുണ്ട്. കാൻസർ ബാധിച്ച രോഗികളെ ചികിത്സിക്കുന്നതിനായി അതിന്തുതനമായ ചികിത്സാ സംവിധാനങ്ങളും ആർ.സി.സിയിൽ ഏർപ്പെടുത്തിയിട്ടുണ്ട്. കാൻസർ ഗവേഷണത്തിനും, നമ്മുടെ നാടിന് യോജിച്ചതുമായ കാൻസർ നിയന്ത്രണ പദ്ധതികൾ തയ്യാറാക്കുന്നതിനും ആർ.സി.സി മുൻഗണന നൽകിയിട്ടുണ്ട്.

2014 ജനുവരി മാസം കേരള ആരോഗ്യ വകുപ്പും എൻ.ആർ.എച്ച്.എം ചേർന്ന് ഒരു സമഗ്ര കാൻസർ നിയന്ത്രണ പദ്ധതിയ്ക്ക് തുടക്കമിട്ടിട്ടുണ്ട്. ഇതിന്റെ പ്രാരംഭ നടപടിയായി പത്തനംതിട്ട, ആലപ്പുഴ, ഇടുക്കി, കോഴിക്കോട്, തൃശ്ശൂർ എന്നീ ജില്ലകളിൽ നിന്നുള്ള എൻ.ആർ.എച്ച്.എം ഡോക്ടർമാർക്കും എൻ.ആർ.എച്ച്.എം നേഴ്സുമാർക്കും കാൻസർ ബോധവൽക്കരണ ക്ലാസ്സുകളും കാൻസർ നേരത്തേ കണ്ടുപിടിക്കുന്നതിനാവശ്യമായ പ്രായോഗിക പരിശീലനവും ആർ.സി.സി നൽകുകയുണ്ടായി.

മുൻകൂർ രോഗനിർണ്ണയം നടത്തി യഥാസമയത്ത് ചികിത്സ ലഭ്യമാകുന്ന പക്ഷം കാൻസർ രോഗം നല്ലൊരു പരിധി വരെ നിയന്ത്രിക്കാൻ കഴിയുന്നതാണ്. ഇതിനായി റീജിയണൽ കാൻസർ സെന്ററിലെ കമ്മ്യൂണിറ്റി ഓക്കോളജി വിഭാഗവും ആർ.സി.സിയുടെ ഉപകേന്ദ്രങ്ങളായ കൊല്ലം, എറണാകുളം, പാലക്കാട് എന്നീ മുൻകൂർ കാൻസർ നിർണ്ണയ കേന്ദ്രങ്ങളും കാൻസർ നിർണ്ണയ ക്യാമ്പുകളും ബോധവൽക്കരണ ക്ലാസ്സുകളും നടത്തി വരുന്നു. കണ്ണൂർ കോഴഞ്ചേരി എന്നവിടങ്ങളിലെ മുൻകൂർ കാൻസർ നിർണ്ണയ കേന്ദ്രങ്ങൾക്ക് ഇക്കാര്യത്തിൽ ആവശ്യമായ സാങ്കേതിക സഹായവും ആർ.സി.സി നൽകി വരുന്നു.

സംസ്ഥാനത്തെ 12 ജില്ലകളിലായി (ഇടുക്കിയും കോഴിക്കോടും ഒഴികെ) ജില്ലാ കാൻസർ നിയന്ത്രണകേന്ദ്രങ്ങൾ സംസ്ഥാന ആരോഗ്യ വകുപ്പിന്റെ കീഴിൽ ആരംഭിച്ച ഈ കേന്ദ്രങ്ങളിൽ നിന്നുള്ള 16 ഡോക്ടർമാർക്ക് 3 മാസവും, 42 നേഴ്സുമാർക്ക് 2 ആഴ്ചയും വീതം ആർ.സി.സിയിലും, മലബാർ കാൻസർ സെന്ററിലും പരിശീലനം നൽകുകയുണ്ടായി.

ഇപ്രകാരം പരിശീലനം ലഭിച്ച ഡോക്ടർമാരുടെയും

നല്ലമാരുടെയും സേവനം പ്രയോജനപ്പെടുത്തിക്കൊണ്ട് ആർ.സി.സിയിൽ ആദ്യഘട്ടം കീമോതെറാപ്പി കഴിഞ്ഞ രോഗികൾക്ക് അടുത്തഘട്ടം മുതൽ കീമോതെറാപ്പി നൽകുന്നതിനുള്ള സംവിധാനവും, മുൻകൂർ കാൻസർ നിർണ്ണയത്തിനും കാൻസർ മുന്നോടിയായുള്ള മാറ്റങ്ങൾ കണ്ടുപിടിച്ച് ചികിത്സിക്കുന്നതിനുള്ള സംവിധാനവും ഡിസ്ട്രിക്ട് കാൻസർ കെയർ സെന്ററുകളിൽ സജ്ജീകരിച്ചിട്ടുണ്ട്.

ആർ.സി.സിയിൽ എത്തുന്ന രോഗികൾക്കായി താഴെപ്പറയുന്ന രോഗനിർണ്ണയ ചികിത്സാ സൗകര്യങ്ങൾ ലഭ്യമാണ്.

പ്രധാനപ്പെട്ട രോഗനിർണ്ണയ സൗകര്യങ്ങൾ

1. പെറ്റ് സ്കാനർ
2. എം.ആർ.ഐ
3. സി.റ്റി
4. മാമ്മോഗ്രാഫി
5. എക്സ്-റേ യൂണിറ്റുകൾ
6. ഗാമാ ക്യാമറ
7. അൾട്രാ സൗണ്ട് മെഷീനുകൾ
8. പിക്ചർ ആർക്കൈവിംഗ് ആന്റ് കമ്മ്യൂണിക്കേഷൻ സിസ്റ്റം (PACS)
9. ആട്ടോമേറ്റഡ് ബ്ലഡ് കൾച്ചർ സംവിധാനം
10. ബ്ലഡ് അഫറസിസ്റ്റ് യൂണിറ്റ്
11. ബ്ലഡ് ഇറാഡിയേറ്റർ യൂണിറ്റ്
12. ആട്ടോമേറ്റഡ് ഐഡന്റിഫിക്കേഷൻ ആന്റ് സെൻസിറ്റിവിറ്റി സിസ്റ്റംസ്
13. ഫ്ലൂറൈസ്കോപ്പി ഇൻ-സീറ്റു ഹൈബ്രഡൈസേഷൻ (FISH)
14. റിയൽടൈം പോളിമറൈസ് ചെയിൻ റിയാക്ഷൻ (RT-PCR)

റേഡിയേഷൻ ചികിത്സയ്ക്കായി താഴെപ്പറയുന്ന ചികിത്സാ സംവിധാനങ്ങൾ ആർ.സി.സിയിൽ നിലവിലുണ്ട്.

1. ലിനിയർ ആക്സിലറേറ്റർ
2. ടെലി കോബാൾട്ട് യൂണിറ്റ്
3. ഡിജിറ്റൽ സിമുലേറ്റർ
4. 4 ഡി പ്ലാനിംഗ് സി.റ്റി
5. ടീറ്റ്മെന്റ് പ്ലാനിംഗ് സിസ്റ്റം
6. ബ്രാക്കിതെറാപ്പി സൗകര്യങ്ങൾ
7. സ്റ്റീരിയോടാക്ടിക് റേഡിയോ സർജറി, IMRT, IGRT

അത്യന്താധുനിക സംവിധാനങ്ങളുള്ള 6 മേജർ ഓപ്പറേഷൻ തീയറ്ററുകളിൽ താഴെപ്പറയുന്ന ശസ്ത്രക്രിയാ സംവിധാനങ്ങൾ നിലവിലുണ്ട്.

1. മിനറൽ ഇൻവേസീവ് സർജറി
2. സെന്റീനൽ ലിംബ് നോഡ് ബയോപ്സി
3. ലേസർ ഫോർ മൈക്രോ ലാരിൻജ്യൽ സർജറി

- 4. പ്രിസിഷൻ ഡ്രിൾ ആൻഡ് സാ സിസ്റ്റം
- 5. സ്റ്റേറ്റ് ഓഫ് ദി ആർട്ട് ഐ.സി.യൂണിറ്റ്
- 6. മൊബൈൽ സി.ആം ഇന്റർസിഫയർ

മലബാർ ക്യാൻസർ സെന്റർ

താഴെ പറയുന്ന എല്ലാ സൗകര്യങ്ങളും ലഭ്യമാണ്.

- ആധുനിക റേഡിയേഷൻ ചികിത്സ ലഭ്യമാക്കുന്ന ലീനിയർ ആക്സിലറേറ്റർ, എലൈറ്റ് 80 ടെലികൊബാൾട്ട് മെഷീൻ, റേഡിയോ തെറാപ്പി സിമുലേറ്റർ, ബ്രാക്കി തെറാപ്പി മെഷീൻ എന്നിവ ഉൾപ്പെടുന്ന റേഡിയേഷൻ ചികിത്സാ സൗകര്യം
- ആധുനിക സൗകര്യങ്ങളോടുകൂടിയ ബയോ കെമിക്കൽ ക്ലിനിക്കൽ ലബോറട്ടറി, സൈറ്റോളജി, ഹിസ്റ്റോപാത്തോളജി, മൈക്രോബയോളജി വിഭാഗം
- 4 ഡി സിടി സ്കാനർ, സി.ടിസിമുലേറ്റർ, അത്യാധുനിക എം.ആർ.ഐ സ്കാനർ, സി.ടി സ്കാനർ, 500 എം.എ എക്സ് റേ മെഷീനും ആൾട്രാ സൗണ്ട് സ്കാനറും, ഡിജിറ്റൽ എക്സ് റേ, ഡിജിറ്റൽ മാമോഗ്രാഫിയും അടങ്ങിയ ഇമാജിയോളജി വിഭാഗം
- ആഴ്ചയിൽ 6 ദിവസം പ്രവർത്തിക്കുന്ന ഔട്ട് പേഷ്യന്റ് വിഭാഗം
- ബ്രോൺമാരോ ട്രാൻസ്ജുറേഷൻ സംവിധാനമുള്ള ഹെമറ്റോളജി & മെഡിക്കൽ ഓങ്കോളജി വിഭാഗം.
- എന്റോസ്കോപ്പി, കൊളോനോസ്കോപ്പി, ബ്രോങ്കോസ്കോപ്പി എന്നിവ ചെയ്യാനുള്ള സജ്ജീകരണങ്ങൾ
- രക്തത്തിലെ കോശങ്ങളെ വേർതിരിക്കുന്ന കമ്പോണന്റ് സെപ്പറേഷൻ സൗകര്യങ്ങളുള്ള ആധുനിക സജ്ജീകരണങ്ങളോടുകൂടിയ ബ്ലഡ് ബാങ്ക്.
- ആധുനിക സജ്ജീകരണങ്ങളോടുകൂടിയ ഓപ്പറേഷൻ തീയറ്റർ കോംപ്ലക്സ്
- ഡേ കീമോതെറാപ്പി വിഭാഗം ഉൾപ്പെടെയുള്ള കീമോതെറാപ്പി ചികിത്സ
- കാൻസർ രോഗികൾക്ക് സാന്ത്വന ചികിത്സ നൽകുന്ന പാലിയേറ്റീവ് കെയർ വിഭാഗം , പാലിയേറ്റീവ് രോഗികൾക്ക് വീട്ടിലിരുന്നുതന്നെ ഡോക്ടറുമായി ആശയവിനിമയം നടത്തുവാൻ ഇ-പാലിയേറ്റീവ് സംവിധാനം
- മറ്റ് ആശുപത്രികളിലെ കാൻസർ രോഗികൾക്കും

			<p>ഡോക്ടർമാർക്കും എം.സി.സിയിലെ ഡോക്ടർമാരുമായി അവരുടെ പ്രശ്നങ്ങൾ കൈകാര്യം ചെയ്യുന്നതിനുള്ള ടെലിമെഡിസിൻ സംവിധാനം</p> <ul style="list-style-type: none"> • 200 രോഗികളെ കിടത്തി ചികിത്സിക്കാനുള്ള ഇൻ പേഷ്യന്റ് ബ്ലോക്ക്
<p>ബി)</p>	<p>എല്ലാ സർക്കാർ താലൂക്ക് ആശുപത്രികളിലും ക്യാൻസർ രോഗ നിർണ്ണയത്തിനായി പ്രത്യേക ക്ലിനിക്കുകൾ ആരംഭിക്കുമോയെന്നും പരിശീലനം നേടിയ ആവശ്യമായ ജീവനക്കാരെ നിയമിക്കുമോയെന്നും വെളിപ്പെടുത്താമോ;</p>	<p>ബി)</p>	<p>ക്യാൻസർ ചികിത്സാ രംഗത്ത് ശ്രദ്ധേയമായ നേട്ടം കൈവരിച്ച ജില്ലാ ക്യാൻസർ കെയർ പദ്ധതി ഇപ്പോൾ 12 ജില്ലകളിലായി 16 ആശുപത്രികളിൽ നിലവിലുണ്ട്. ഇത് കൂടുതൽ ആശുപത്രികളിലേയ്ക്ക് വ്യാപിപ്പിക്കുന്ന കാര്യം പരിശോധിക്കുന്നതാണ്</p> <p>മലബാർ ക്യാൻസർ സെന്റർ</p> <p>മലബാർ കാൻസർ സെന്ററിന്റെ കമ്മ്യൂണിറ്റി ഓങ്കോളജി വിഭാഗത്തിന്റെ കീഴിൽ കാൻസർ ബോധവൽക്കരണത്തിന്റെയും കാൻസർ നിയന്ത്രണത്തിന്റെയും ഭാഗമായി ധാരാളം ക്ലാസ്സുകളും ക്യാമ്പുകളും നടത്തിവരുന്നുണ്ട്. കൂടാതെ കാൻസർ കെയർ പദ്ധതിയുടെ കീഴിൽ സർക്കാർ ഉത്തരവ് പ്രകാരം മലബാർ മേഖലയിൽ പ്രവർത്തിക്കുന്ന സർക്കാർ ഡോക്ടർമാർക്കും നഴ്സുമാർക്കും കാൻസർ ചികിത്സയ്ക്കുള്ള പരിശീലനം എം.സി.സി നൽകി വരുന്നു. എല്ലാ ജില്ലകളിലേയും ആശുപത്രികളിൽ തുടർ കീമോതെറാപ്പി ചികിത്സ നൽകാൻ കഴിയുന്ന തരത്തിലാണ് പ്രസ്തുത പരിശീലന പരിപാടി വിഭാവനം ചെയ്തിരിക്കുന്നത്. ഇതു കൂടാതെ കാസർഗോഡ്, വയനാട്, കോഴിക്കോട്, മലപ്പുറം ജില്ലകളിലെ വിവിധ ആശുപത്രികളിലായി ടെലിമെഡിസിൻ വഴിയുള്ള ചികിത്സാ പദ്ധതികളും, ആരോഗ്യതുടർ വിദ്യാഭ്യാസ പരിപാടികളും നടത്തിവരുന്നു.</p>
<p>സി)</p>	<p>18 വയസ്സിനു താഴെയുള്ളവർക്കായി ക്യാൻസർ രോഗ ചികിത്സ സൗജന്യമായി നൽകി വരുന്ന പദ്ധതികൾ നിലവിലുണ്ടോ; ഏതെല്ലാം ആശുപത്രികളാണ് ഈ ആനുകൂല്യം നൽകി വരുന്നത്; വിശദാംശം നൽകുമോ?</p>	<p>സി)</p>	<p>18 വയസ്സിനു താഴെയുള്ളവർക്കായി ക്യാൻസർ രോഗം ഉൾപ്പെടെയുള്ള എല്ലാ രോഗങ്ങൾക്കും സൗജന്യ ചികിത്സ ഉറപ്പാക്കുന്ന ആർ.ബി.എസ്.കെ. പദ്ധതി നാഷണൽ ഹെൽത്ത് മിഷൻ വഴി നടപ്പിലാക്കി വരുന്നു. സാമൂഹ്യ സുരക്ഷാവകുപ്പിന്റെ പദ്ധതിയായ താലോലം പദ്ധതി നിലവിലുണ്ട്.</p> <p>റീജിയണൽ ക്യാൻസർ സെന്റർ</p> <p>18 വയസ്സുവരെയുള്ള കാൻസർ ബാധിതരായിട്ടുള്ള കുട്ടികൾക്ക് കാൻസർ ചികിത്സ എ.പി.എൽ-ബി.പി.എൽ ബാധകമല്ലാതെ പൂർണ്ണമായും സൗജന്യമായി നൽകുന്ന കാൻസർ സുരക്ഷാപദ്ധതി പ്രകാരം ആർ.സി.സിയിലും തെരഞ്ഞെടുക്കപ്പെട്ട സർക്കാർ ആശുപത്രികളിലും സൗജന്യ ചികിത്സ ലഭ്യമാണ്. കൂടാതെ 18 വയസ്സിനു താഴെയുള്ള കുട്ടികൾക്ക് കാൻസർ അല്ലാത്ത, എന്നാൽ കാൻസർ ചികിത്സ പോലെ ചെലവേറിയ ചികിത്സകൾക്ക് 50,000/- രൂപ വരെയുള്ള സൗജന്യ</p>

ചികിത്സ നൽകുന്ന താലോലം പദ്ധതിയും ഉണ്ട്.

മലബാർ ക്യാൻസർ സെന്റർ

18 വയസ്സിൽ താഴെയുള്ള കുട്ടികളുടെ ചികിത്സയ്ക്കായി കേരള സാമൂഹ്യ സുരക്ഷാ മിഷന്റെ സഹായത്തോടെ കാൻസർ സുരക്ഷാ പദ്ധതി, താലോലം പദ്ധതി എന്നിവ 2009 മുതൽ എം.സി.സിയിൽ നടപ്പിലാക്കി വരുന്നുണ്ട്.

കാൻസർ സുരക്ഷാ പദ്ധതി

18 വയസ്സുവരെ പ്രായമുള്ള കുറഞ്ഞ വരുമാനമുള്ള കുടുംബങ്ങളിലെ കുട്ടികൾക്ക് സൗജന്യ കാൻസർ രോഗ ചികിത്സയ്ക്കായി ആവിഷ്കരിച്ചതാണ് കാൻസർ സുരക്ഷാ പദ്ധതി. ഈ പദ്ധതി പ്രകാരം താഴെ പറയുന്ന വിഭാഗത്തിൽ ഉൾപ്പെടുന്ന കുട്ടികൾ ഒഴികെ മറ്റെല്ലാ കുട്ടികൾക്കും കുടുംബവരുമാനം മാനദണ്ഡമാക്കാതെ ഈ പദ്ധതിയുടെ ആനുകൂല്യം ലഭിക്കുന്നതാണ്.

1. മെഡിക്കൽ റീഇമ്പ്ലോമെന്റിന് അർഹതയുള്ള കേന്ദ്ര-കേരള സർക്കാർ പൊതുമേഖലയിലെയും മറ്റ് അർദ്ധ സർക്കാർ സ്ഥാപനങ്ങളിലെയും ജീവനക്കാരുടെ മക്കൾ
2. മെഡിക്കെയിം / മറ്റ് മെഡിക്കൽ ഇൻഷുറൻസ് പദ്ധതിയുടെ ആനുകൂല്യം ലഭിക്കുന്ന കുട്ടികൾ.
3. ചികിത്സയ്ക്കായി പേ വാർഡിൽ അഡ്മിഷൻ എടുത്തിട്ടുള്ള കുട്ടികൾ

താലോലം പദ്ധതി

18 വയസ്സുവരെ പ്രായമുള്ള കുറഞ്ഞ വരുമാനമുള്ള കുടുംബങ്ങളിലെ കുട്ടികളിലെ ഫിമോഫിലിയ, താലിസിമിയൂസിക്സൈൽ അനീമിയ എന്നീ രോഗങ്ങൾക്ക് സൗജന്യ ചികിത്സയ്ക്കായി കേരള സാമൂഹ്യസുരക്ഷാ മിഷൻ ആവിഷ്കരിച്ചതാണ് താലോലം പദ്ധതി.

അർഹരായവർ


- 1.ബി.പി.എൽ കാർഡുള്ളവർ
- 2.ആർ.എസ്.ബി.വൈ കാർഡുള്ളവർ
3. ബി.പി.എൽ ലിസ്റ്റിൽ ഉൾപ്പെട്ടിട്ടുണ്ടെന്ന് പഞ്ചായത്ത്, മുൻസിപ്പൽ സെക്രട്ടറിമാർ നൽകുന്ന സർട്ടിഫിക്കറ്റുള്ളവർ

കേരള സാമൂഹ്യ സുരക്ഷാ മിഷൻ

18 വയസ്സുവരെ പ്രായമുള്ള ക്യാൻസർ ബാധിതരായ കുട്ടികൾക്ക് സൗജന്യ ചികിത്സ നൽകുന്നതിനായി കേരള സാമൂഹ്യ സുരക്ഷാ മിഷൻ മുഖേന ക്യാൻസർ സുരക്ഷ എന്ന പദ്ധതി നടപ്പിലാക്കി വരുന്നുണ്ട്. സംസ്ഥാനത്തെ കുടുംബവാർഷിക വരുമാനം കുറഞ്ഞ ക്യാൻസർ ബാധിതരായ കുട്ടികൾക്ക് സംസ്ഥാനത്ത് തിരഞ്ഞെടുക്കപ്പെട്ട സർക്കാർ ആശുപത്രികളിലൂടെയാണ് ഈ പദ്ധതിയുടെ ആനുകൂല്യം ലഭ്യമാക്കിവരുന്നത്. ഇത്തരത്തിലുള്ള കുട്ടികളെ പദ്ധതിയിൽ രജിസ്റ്റർ ചെയ്ത് ആനുകൂല്യം അനുവദിക്കുന്നതിനായി കൗൺസിലർമാരുടെ സേവനവും ബന്ധപ്പെട്ട ആശുപത്രികളിൽ

ലഭ്യമാക്കിയിട്ടുണ്ട്. ഈ പദ്ധതിയിൽ രജിസ്റ്റർ ചെയ്തിട്ടുള്ള അർഹരായ കുട്ടികൾക്ക് ആശുപത്രിയിൽ ചികിത്സയിലായിരിക്കുമ്പോഴുള്ള മരുന്നിനും മറ്റ് ചികിത്സ ചെലവുകൾക്കുമുള്ള ആനുകൂല്യം ഈ പദ്ധതിയിലൂടെ ലഭ്യമാണ്. നിലവിൽ ഈ പദ്ധതിയിലൂടെ 5059 കുട്ടികൾക്ക് സൗജന്യ ചികിത്സ ലഭ്യമാക്കിയിട്ടുണ്ട്. കാൻസർ സുരക്ഷ പദ്ധതിയുടെ ആനുകൂല്യം ലഭ്യമാകുന്ന ആശുപത്രികളുടെ വിശദാംശം ചുവടെ ചേർക്കുന്നു.

1. റീജിണൽ ക്യാൻസർ സെന്റർ, തിരുവനന്തപുരം
2. ഗവൺമെന്റ് മെഡിക്കൽ കോളേജ് ഹോസ്പിറ്റൽ, തിരുവനന്തപുരം
3. ഗവൺമെന്റ് മെഡിക്കൽ കോളേജ് ഹോസ്പിറ്റൽ, കോഴിക്കോട്
4. ഇൻസ്റ്റിറ്റ്യൂട്ട് ഓഫ് മെറ്റേണൽ ആന്റ് ചൈൽഡ് ഹെൽത്ത് കോഴിക്കോട്
5. മലബാർ ക്യാൻസർ സെന്റർ, കണ്ണൂർ
6. ഗവൺമെന്റ് മെഡിക്കൽ കോളേജ് ഹോസ്പിറ്റൽ, ആലപ്പുഴ
7. ഗവൺമെന്റ് മെഡിക്കൽ കോളേജ് ഹോസ്പിറ്റൽ, കോട്ടയം
8. ഐ.സി.എച്ച് കോട്ടയം
9. കെ.സി.എച്ച്.സി പരിയാരം
10. ഗവ. ജനറൽ ആശുപത്രി, എറണാകുളം
11. ഗവൺമെന്റ് മെഡിക്കൽ കോളേജ് ചെസ്റ്റ് ഹോസ്പിറ്റൽ, തൃശ്ശൂർ
12. ഗവൺമെന്റ് മെഡിക്കൽ കോളേജ് ഹോസ്പിറ്റൽ, എറണാകുളം


 സെക്ഷൻ ഓഫീസർ